

GITA GOVINDAM CHAPTER 6 - KUNTHA VAIKUNTHA

□ śaṣṭhaḥ sargaḥ □
□ kuṅṭhavaikuṅṭhaḥ □

atha tāṃ gantumaśaktāṃ chiramanuraktāṃ latāgrhē dṛṣṭvā □
tachcharitaṃ gōvindē manasijamandē sakhī prāha □ 37 □

□ gītaṃ 12 □

paśyati diśi diśi rahasi bhavantam □
tadadharamadhuramadhūni pibantam □
nātha harē jagannātha harē sīdati rādhā vāsagrhē - dhruvam □ 1 □

tvadabhisaraṇarabhasēna valantī □
patati padāni kiyanti chalantī □ 2 □

vihitaviśadabisakisalayaavalayā □
jīvati paramiha tava ratikalayā □ 3 □

muhuravalōkitamaṇḍanalīlā □
madhuripurahamiti bhāvanaśīlā □ 4 □

tvaritamupaiti na kathamabhisāram □
haririti vadati sakhīmanuvāram □ 5 □

śliṣyati chumbati jaladharakalpam □
harirupagata iti timiramanalpam □ 6 □

bhavati vilambini vigalitalajjā □
vilapati rōditi vāsakasajjā □ 7 □

śrījayadēvakavēridamuditam □
rasikajanaṃ tanutāmatimuditam □ 8 □

vipulapulakapāliḥ sphītasītkāramanta-rjanitajaḍimakākuvyākulaṃ vyāharantī □
tava kitava vidhattē'mandakandarpachintāṃ rasajaladhinimagnā dhyānalagnā
mṛgākṣī □ 38 □

aṅgēṣvābharaṇaṃ karōti bahuśaḥ patrē'pi sañchāriṇi prāptaṃ tvāṃ pariśaṅkatē
vitanutē śayyāṃ chiraṃ dhyāyati □
ityākalpavikalpatalparachanāsaṅkalpalīlāsata-vyāsaktāpi vinā tvayā varatanurnaiṣā
niśāṃ nēṣyati □ 39 □

kiṃ viśrāmyasi kṛṣṇabhōgibhavanē bhāṇḍīrabhūmīruhi bhrāta ryāhi
nadṛṣṭigōcharamitassānandanandāspadam□
radhāyāvachanaṃ tadadhvagamukhānnandāntikēgōpatō gōvindasyajayanti
sāyamatithiprāsastyagarbhāgiraḥ□ 40 □

□ iti gītagōvindē vāsakasajjāvarṇanē kuṅṭhavaikuṅṭhō nāma ṣaṣṭhaḥ sargaḥ □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org